

eul\_wid: vbs-ae

Κύριλλος ὁ Σκυθοπολίτης · Cyril of Scythopolis

## Life of Abramius

### Βίος Ἀβραμίου

**Period:** Ὀψιμαρχία Late Antique  
**Dialect:** Κοινή Χριστιανική Christian Koine  
**Domain:** Βίος [Biography](#)  
**Format:** Πεζός Prose

- [25] Βίος τοῦ ἁγίου πατρὸς ἡμῶν Ἀβραμίου τοῦ γεγονότος ἐπισκόπου Κρατείας Ὁ πανεύφημος γέρων Ἀβραάμιος γονέων μὲν γέγονεν Παύλου καὶ Θέκλης προσαγορευομένων πατρίδα καὶ οἴκησιν ἔχόντων Ἔμισαν τὴν κατὰ Συρίαν περιφανῆ μητρόπολιν, ὅφ' ὧν ἐγεννήθη ἐν ἀρχῇ τῆς Ζήνωνος βασιλείας, ἀπετάξατο δὲ ἐκ νεαρᾶς ἡλικίας ἐν μοναστηρίῳ περὶ τὴν αὐτὴν μητρόπολιν.
- 244 καὶ τὴν μοναχικὴν πολιτείαν καλῶς ἐκπαιδευθεὶς περὶ τὸν ὀκτωκαιδέκατον τῆς ἑαυτοῦ ἡλικίας χρόνον Σαρακηνῶν ἐπελθόντων τῷ αὐτῷ μοναστηρίῳ ἀνέβη μετὰ τοῦ ἀββᾶ αὐτοῦ εἰς Κωνσταντινούπολιν καὶ ὀλίγου τινὸς χρόνου διελθόντος συνέβη τὸν ἀββᾶ αὐτοῦ ἡγούμενον γενέσθαι ἐνὸς τῶν περὶ Κωνσταντινούπολιν μοναστηρίων ἔχοντα τοῦτον τὸν φωστῆρα γνήσιον συναγωνιστὴν καὶ ὑπήκοον μαθητὴν καὶ πιστότατον ἀποκρισιάριον. τοῦ δὲ χρόνου προκόψαντος διέπρεπεν [ἐν] διαφόροις ἀρεταῖς ὁ Ἀβραάμιος ἐν τε ταῖς ἔσω τοῦ μοναστηρίου διακονίαις καὶ ἐν ταῖς ἔξω ἀποκρίσεσιν καὶ γέγονεν τοῖς πᾶσιν προσφιλὴς διὰ τε τὴν εἰς πάντα ἐπιτηδειότητα καὶ τὸ γλυκὺ τῆς ἐντεύξεως καὶ τὸ καθαρὸν καὶ σεμνὸν τοῦ τρόπου καὶ τὸ τῆς καταστάσεως αὐτοῦ ἱεροπρεπές. Αὐτοῦ τοίνυν ἐν τούτοις καὶ τοῖς τοιούτοις κατορθώμασι διαλάμπωντος ἀνὴρ τις ἐπίδοξος καὶ ἐν ἀρχαῖς πολιτικαῖς πολλάκις εὐδοκιμήσας, κόμης θησαυρῶν χρηματίζων, ὁρμώμενος μὲν ἐκ τῆς πόλεως Κρατείας τῆς Ὀνωριάδος, Ἰωάννης δὲ καλούμενος, τὸν ἴδιον ἀδελφὸν Πλάτωνα καλούμενον ἐπίσκοπον τῆς αὐτῆς πόλεως γενέσθαι παρασκευάσας ἐβουλεύσατο κτίσαι μοναστήριον εἰς τὸν τάφον τῶν ἑαυτοῦ γονέων καὶ τὴν καθαρὰν πολιτείαν καὶ τὸν ἀνεπίλημπτον βίον Ἀβραμίου καταμαθὼν παρεκάλεσεν τὸν αὐτοῦ ἡγούμενον ἀπολῦσαι αὐτὸν ἐπὶ τὸ φροντίδα ποιεῖσθαι τοῦ κτιζομένου μοναστηρίου. ὅστις Ἀβραάμιος ἀπολυθεὶς μετ' εὐχῆς τοῦ ἀββᾶ αὐτοῦ ἀπέρχεται εἰς Κρατείαν καὶ οἰκοδομεῖ τὸ μοναστήριον καὶ γίνεται πρεσβύτερος καὶ ἡγούμενος τοῦ αὐτοῦ μοναστηρίου ὑπὸ τοῦ εἰρημένου Πλάτωνος τοῦ ἐπισκόπου Κρατείας τῷ εἰκοστῷ ἐβδόμῳ τῆς ἑαυτοῦ ἡλικίας χρόνῳ. καὶ ποιήσας δεκαετὴ χρόνον ἐν τῇ ἡγουμένῃ μοναστήριον μὲν περιφανέστατον ἐκεῖσε συνεστήσατο, συνήγαγεν δὲ ἀδελφοὺς οὐκ ὀλίγους, οὓς ὁδηγῶν κατὰ τὸ θέλημα τοῦ θεοῦ τὴν τῶν μοναχῶν ἐπαίδευεν πολιτείαν. Τῆς οὖν περὶ αὐτοῦ φήμης πανταχοῦ διαδραμούσης πολλοὶ ἤρχοντο πρὸς αὐτὸν λαϊκοὶ τε καὶ μοναχοί, οὐ μὴν ἀλλὰ καὶ ἐπίσκοποι ἐπύκναζον αὐτῷ ἀρεσκόμενοι τῇ αὐτοῦ συντυχίᾳ· αὐτὸς δὲ φιλήσυχος ὢν ἐκ παιδὸς ἔλυνετο διὰ τὴν γινομένην αὐτῷ ὄχλησιν. καὶ γενόμενος ἐν πολλῇ ἀθυμίᾳ ἐξήλθεν

λάθρα τὴν πόλιν καὶ φυγὰς ὤχετο ἐπὶ τὴν ἁγίαν πόλιν μηδὲν τοῦ αἰῶνος τούτου ἐπιφερόμενος καὶ μετὰ πολλῆς ἐνδεΐας καὶ στενοχωρίας ἦλθεν εἰς Ἱεροσόλυμα ἐν ἀρχῇ τῆς πέμπτης ἰνδικτιόνος τὸν τριακοστὸν ἔβδομον τῆς ἡλικίας πληρώσας ἐνιαυτόν.

245 συνέβη δὲ αὐτὸν προσκυνοῦντα τὴν ἁγίαν Ἀνάστασιν ἐντυχεῖν τῷ ἐν ἁγίοις Ἰωάννῃ τῷ ἀπὸ σχολαρίων μαθητῇ γεγονότι τοῦ ἐν ἁγίοις πατρὸς ἡμῶν Σάβα καὶ ἐν αὐταῖς ταῖς ἡμέραις παραλαβόντι παρ' αὐτοῦ τὸν πάλαι οἰκοδομηθέντα πύργον ὑπὸ τῆς μακαρίας Εὐδοκίας, ὡς ἤδη μοι εἴρηται ἐν τοῖς περὶ Εὐθυμίου καὶ Σάβα δυσὶ λόγοις. ὁ τοίνυν μακαρίτης Ἰωάννης θεωρῶν τοῦ Ἀβρααμίου τὴν τε τοῦ ἥθους κατάστασιν καὶ τοῦ βλέμματος τὸ εὐτακτον καὶ τὸ τοῦ λόγου καίριον ἐπέγνω αὐτὸν δοῦλον εἶναι θεοῦ καὶ λαβὼν αὐτὸν εἰς τὸ τῆς Μεγίστης λαύρας ξενοδοχεῖον (οὐπω γὰρ ἦν ἑαυτῷ περιποιησάμενος ξενοδοχεῖον) προσάγει αὐτὸν τῷ μακαρίτῃ Σάβῃ καὶ ἐπιτραπείς κατήγαγεν αὐτὸν εἰς τὸν εἰρημένον πύργον. ὅστις Ἀβραάμιος εὐρῶν ἐκεῖσε δύο γέροντας θεοφόρους καὶ συνέσει θεῖαι κεκοσμημένους, οὓς περ κατέστησεν αὐτόθι ὁ μακάριος Σάβας σὺν τῷ Σχολαρίῳ, Ἰωάννῃ καὶ Γρηγόριον καλουμένους, Ποντικούς ὄντας τῷ γένει, συνήφθη αὐτοῖς τῷ πνεύματι πᾶσαν αὐτοῖς ὑπακοὴν ἐνδεικνύμενος εὗρεν γὰρ αὐτοὺς ἱκανοὺς ὄντας ὁδηγεῖν ψυχὰς πρὸς σωτηρίαν. Κατὰ τὸν αὐτὸν χρόνον ἤγαγεν τὸ πνεῦμα τὸ ἅγιον εἰς Ἱεροσόλυμα ἄνδρα τινὰ ἐπίδοξον ἐκ μὲν τῆς Κλαυδίουπολιτῶν πόλεως τῆς Ὀνωριάδος ὀρμώμενον, Ὀλύμπιον δὲ προσαγορευόμενον. ὅστις ἀναζητῶν τὸν Ἀβραάμιον (ἦν γὰρ πλειστάκις ἐμφορηθεὶς τῆς πνευματικῆς αὐτοῦ ἐντεύξεως εἰς Κρατείαν πλησίον οὖσαν τῆς Κλαυδίουπολιτῶν) καὶ μαθὼν ποῦ οἰκεῖ, ἦλθεν πρὸς αὐτὸν εἰς τὸν πύργον πρὸς τὸ πείσαι καὶ παρακαλέσαι αὐτὸν ὑποστρέψαι εἰς Κρατείαν. ὁ γὰρ ἐπίσκοπος Πλάτων πολλὰ παρακαλέσας ἀπέστειλεν τοῦτον εἰς ἀναζήτησιν καὶ ἐπιστροφὴν τοῦ Ἀβρααμίου. καὶ ὁ μὲν Ἀβραάμιος μετὰ χαρᾶς μεγάλης τὸν Ὀλύμπιον δεξάμενος ἐνουθέτει διὰ τοῦ λόγου τοῦ θεοῦ καὶ παρεκάλει ἀποστῆναι τῶν τοῦ βίου πραγμάτων καὶ τῷ φόβῳ τοῦ θεοῦ προσκολληθῆναι· ὁ δὲ Ὀλύμπιος τὴν Ἀβρααμίου νοουθεσίαν δεξάμενος καὶ τὴν Ἰωάννου καὶ Γρηγορίου τῶν γερόντων καὶ Ἰωάννου τοῦ Σχολαρίου ἀρετὴν καὶ πολιτείαν καταμαθὼν καὶ τῇ ἑαυτοῦ ψυχῇ ἐνσφραγισάμενος ἔκλινεν τοῦ ἀποτάξασθαι τῷ προσκαίρῳ βίῳ μάλιστα φωτισθεὶς ὑπὸ τῆς ἀπαστραπτούσης χάριτος τοῦ ἐν ἁγίοις πατρὸς ἡμῶν Σάβα τὸ τηνικαῦτα εἰς κοινόβιον τὸν πύργον μετασκευάζοντος καὶ πρόνοιαν πολλὴν αὐτῶν ποιουμένου.

246 ὁ μὲν οὖν Ὀλύμπιος ἐκδέδωκεν ἑαυτὸν ὀλοψύχως τῷ θεῷ καὶ ἐν ὀλίγῳ χρόνῳ εἰς τοσοῦτον ὕψος ἀρετῆς ἀνέδραμεν ὥστε καὶ διάκονον αὐτὸν καὶ πρεσβύτερον μετὰ βίας χειροτονηθῆναι καὶ τὰ δευτέρα τῆς τοῦ μοναστηρίου κυβερνήσεως ἔχειν· ὁ δὲ τίμιος Ἀβραάμιος τέσσαρας χρόνους ἐν τῇ τοῦ Σχολαρίου μονῇ πληρώσας ἠναγκάσθη ἐπὶ Κρατείαν ὑποστρέψαι τρόπῳ τοιούτῳ. ὁ μνημονευθεὶς ἐπίσκοπος Κρατείας Πλάτων πολλάκις αὐτὸν μεταπεμψάμενος καὶ μηδὲν ἀνύσας τοῖς ἐκκλησιαστικοῖς ἐχρήσατο κανόσιν, πρῶτον ἀργεῖν κελεύσας, ἔπειτα ἐπιμείναντι [τῇ ἀργίᾳ] ἀφορισμὸν αὐτῷ ἀπέστειλεν. τότε ὁ μακάριος Ἰωάννης ὁ Σχολάριος ἀπαγαγὼν αὐτὸν εἰς τὴν Μεγίστην λαύραν τῷ μεγάλῳ πατρὶ ἡμῶν Σάβῃ τὰ κατ' αὐτὸν ἀνατίθησιν, ὁ δὲ μέγας πατὴρ ἡμῶν λαβὼν αὐτοὺς εἰς τὴν ἁγίαν πόλιν εἰσήγαγεν πρὸς τὸν ἀρχιεπίσκοπον Ἠλίαν καὶ παρεκάλει αὐτόν, εἰ δυνατόν ἐστιν, λῦσαι τὸν ἀφορισμόν. ὁ δὲ μέγας ἱεράρχης ἀκανόνιστον εἶναι ἔλεγεν τὸ ἄλλον ἄλλου λῦσαι ἀφορισμὸν καὶ μάλιστα ζῶντος καὶ <οὐ> προσκαλουμένου τοῦ χειροτονήσαντός τε καὶ ἀφορίσαντος. καὶ ταῦτα οἱ μακάριοι πατέρες ἀκούσαντες Σάβας τε καὶ Ἰωάννης ἐπέτρεψαν αὐτῷ ἀπελθεῖν πρὸς τὸν ἴδιον ἐπίσκοπον καὶ ἀπολυθῆναι παρ' αὐτοῦ. ὁ δὲ ἄββᾶς Ἀβραάμιος εἴξας ταῖς τῶν πατέρων παραιnéσεσιν ἀπῆλθεν εἰς Κρατείαν πληρουμένου τοῦ τεσσαρακοστοῦ πρώτου τῆς ἑαυτοῦ ἡλικίας χρόνου. ἐλθὼν μέντοι εἰς Κρατείαν καὶ δεχθεὶς εὐμενῶς ὑπὸ τοῦ ἰδίου ἐπισκόπου εἰς

τὴν ἰδίαν ἀπεκατέστη ἡγουμένηαν λυθέντων τῶν ἀφορισμῶν. μετὰ δὲ τὴν τούτων λύσιν ὀλίγας ἡμέρας ἐπιζήσας ὁ ἐπίσκοπος Πλάτων ἐτελεύτησεν.

247

τότε ἅπας ὁ τῆς Κρατείας λαὸς κοινῇ ψήφῳ καὶ δεήσει χρησάμενος πρὸς τὸν τῆς αὐτῆς χώρας μητροπολίτην Ἀβραάμιον αἰτοῦνται ἐπίσκοπον, ὁ δὲ μητροπολίτης ὡς ἐπὶ ἄλλο τι τοῦτον μεταπεμψάμενος ἐπίσκοπον Κρατείας ἐχειροτόνησεν. Ἐνταῦθα ἐγὼ τῆς συντομίας φροντίδα ποιούμενος παρασιωπῶ τὰς ὑπ' αὐτοῦ ἐν τῇ ἐπισκοπῇ κατὰ μέρος γεγενημένας θεαρέστους πράξεις τὰς τε ὀρφανοτροφίας καὶ ξενοδοχίας καὶ νοσοκομίας καὶ τὰς τῶν δαιμόνων ἀπελασίας καὶ τὰς τῶν δεομένων ἐπικουρίας τὰς τ' <ε> τῶν ἐκκλησιῶν οἰκοδο <μίας> καὶ τὰς διαφόρους θαυμ <ατουρ> γίας, καὶ ἐπὶ τὸ τέλος το <ϋ> περὶ τῆς ἐπισκοπῆς ἀνα <τρέ> χω λόγου. ἐπὶ δεκ <απέν> τε τοίνυν χρόνου <σ> ἐν τῇ ἐπισκοπῇ διαπρέ <ψας καὶ> τὴν αὐτοῦ πόλιν τῷ βίῳ καὶ τῷ λόγῳ φωταγωγήσας, συνέβη τὴν αὐτοῦ ἐκκλησίαν ἔχειν πράγματα μετὰ τινων, ὥστε καὶ μὴ θέλοντα αὐτὸν ἀναγκάζεσθαι πρετωρίοις τε σχολάζειν καὶ ἐν τῇ βασιλευούσῃ πόλει ἀνελθεῖν. καὶ μεμνημένος τῆς μοναχικῆς ἡσυχίας ἧς εἶχετο, ὅτε εἰς τὴν τοῦ Σχολαρίου μονὴν ἡσκεῖτο, ἔλυπεῖτο σφόδρα καὶ ἐδυσφόρει θεωρῶν ἑαυτὸν ἐν περισπασμῷ καὶ συγχύσει ὄντα τῶν βιωτικῶν μεριμνῶν κα <ι> παρεκάλει τὸν θεὸν ἐκτε <νῶς> λέγων· κύριε ὁ θεός, εἰ ἔστι <σοι ε> ὑάρεστον ἀναχωρῆσαί με <εἰς> τὴν ἔρημον, κατευόδω <σον γ> ἐνέσθαι σου τὸ θέλημα. <αὐτοῦ> τοίνυν κατὰ τὴν Κωνσταντινούπολιν